

СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 39

(7480)

СУБОТА

3

КРАСАВІКА

1943 г.

ПРАЧЫТАЎ—ПЕРАДАЙ ДРУГОМУ

Партызаны! Штодзённа ўдасканальвайце баявую вывучку, дысцыпліну, арганізаванасць!

Моцна і бязлітасна граміце нямецка-фашысцкіх захопнікаў!

ВЯСНОЙ І ЛЕТАМ ЯШЧЭ МАЦНЕЙ БІЦЬ АКУПАНТАЎ

Ні на мінуў не сціхае партызанская вайна на Беларусі. Дарэмна тупагалоўныя гітлераўцы спадзяюцца крывавамі расправамі запалохаць беларускі народ. Страшэнныя злачынствы нямецкіх катаў узнімаюць новыя тысячы беларусаў на свяшчэнную помсту. Цяжкія пакуты і суровыя выпрабаванні, якія выпалі на лёс беларускага народа, яшчэ больш загартавалі яго волю да барацьбы.

Беларускія партызаны перамаглі цяжкія зімы. Ні лютыя морозы, ні снежныя завеі не скавалі іх баявой дзейнасці.

За люты месяц толькі адзін з партызанскіх атрадаў Магілёўскай абласці пусціў пад адкос 29 нямецкіх войскаў эшалонаў і ў баях знішчыў і захапіў у палон больш 700 гітлераўцаў.

Адзін партызанскі атрад Мінскай абласці за люты месяц разграміў 15 войскаў эшалонаў ворага. 1.675 нямецкіх акупантаў загінулі пад абломкамі вагонаў. За два тыдні ў баях з карнікамі партызаны знішчылі і паранілі больш 500 гітлераўцаў. Такіх прыкладаў вельмі многа.

Цяпер, калі ў свае правы ўступае вясна, а неўзабаве і лета, партызаны могуць і павінны яшчэ мацней біць гітлераўцаў і граміць іх тылы.

РАЗГРОМ ФАШЫСЦКАГА ЛОГАВА

Гэта станцыя была ўмацаваным логавым нямецкіх акупантаў. Гітлераўцы вартавалі чыгунку, арганізавалі налеты на мірныя вёскі, грабілі іх, вывазілі насельніцтва на катаргу ў Германію. Фашысты ўмацавалі гарнізон, пабудавалі надзейныя дзоты, паставілі кулямёты. Яны лічылі гарнізон не-прыступным.

Выбраўшы выгадны момант, партызанскі атрад Васіля К. рашыў разграміць станцыю і нямецкі гарнізон. Надоевітку народныя мсціўцы акружылі гарнізон. Артылерысты і мінамётчыкі ўдарылі па дзотах. Тры варожыя дзоты адразу замаўчалі.

У паніцы немцы адкрылі беспарадны агонь і пачалі разбегцца. Тады па акупантах дружна ўдарыла ўся партызанская зброя. Беспарадныя стракаталі нашы кулямёты. Кулямётчыкі-комсамольцы Міхаіл, Сяргей, Мікола няшчадна расстрэльвалі бандытаў.

Група партызан уварвалася ў станцыю і знішчыла ўсю апаратуру. Каля 60 нямецкіх салдат і афіцэраў было забіта ў гэтым бою.

Партызаны захапілі трафей: 20 вінтовак, некалькі скрынь з патронамі і склад з харчаваннем.

Без страт партызаны вярнуліся на сваю базу.

ПІНСКАЯ ОБЛАСЦЬ.
(Наш кар.).

ЭШАЛОН ПАЛЯЦЕЎ ПАД АДКОС

Уноч з 9 на 10 сакавіка партызанскі атрад тав. Аркадзія пусціў пад адкос нямецкі войскаў эшалон. У час кружэння выведзен са строю паравоз і разбіта 28 ваго-

наў і платформаў, нагнутых танкамі, гаручым і салдатамі. Знішчана 100 і паранена 117 немцаў.

ВІЦЕБСКАЯ ОБЛАСЦЬ.

ПЕРАХІТРЫЛІ ВОРАГА

Па заданню камандавання атрада імені Варашылава, група партызан пачала з камандзірам Іванам выйшла на Н-скую чыгунку для знішчэння войскаў эшалона. Немцы заўважылі прасоўванне партызан і хацелі нанесці нечаканы ўдар. Але атрымалася наадварот. Партызаны перахітрылі ворага.

Даведаўшыся праз сваю разведку аб замыслах ворага, камандзір загадаў двум групам абійсці варожую засаду і ўдарыць па ёй з флангаў. Партызаны выгналі фры-

цаў з лесу на чыстае поле і пачалі няшчадна знішчаць іх.

За час кароткай схваткі быў знішчаны ўвесь карны атрад — 32 немцы. Як выявілася, гэта быў штурмавы атрад, ён складаўся з адборнай гітлераўскай свалаты. Кожны з штурмавікоў меў якую-небудзь ўзнагароду, 13 з іх мелі «Жалезныя крыжы».

Партызаны атрада імені Варашылава ўзнагародзілі нямецкіх крыжаносцаў асінавымі крыжамі. ГОМЕЛЬСКАЯ ОБЛАСЦЬ.
(Наш кар.).



ДЗЕЮЧАЯ АРМІЯ. На здымк у: Падраздзяленне гвардыі капітана Седых выбівае немцаў з насялёнага пункта.

На фронтах Айчыннай вайны

На Кубані

31 сакавіка нашы войскі ў ніжнім цячэнні Кубані занялі выключна важны вузел нямецкай абароны Анастасіўская.

Байцы Н-скай часці, перамагаючы ўпорнае супраціўленне гітлераўцаў, авалодалі адным апорным пунктам. Знішчана да 150 нямецкіх салдат і афіцэраў. Захоплены трафей. Наша авіяцыя бамбіла скапленні войскаў праціўніка і нанесла ім сур'ёзныя страты. У паветраным бою збіты 2 нямецкія самалёты.

І красавіка нашы войскі на Кубані прадаўжалі весці наступальныя баі, прасунуліся наперад і занялі некалькі насялёных пунктаў. На адным участку разгромлен батальён гітлераўцаў і захоплены 5 гармат, 19 кулямётаў, 8 мінамётаў, 13 аўтамашын з рознымі грузамі і іншымі трафей.

Занялі зручныя пазіцыі

На поўдзень ад горада Белы байцы Н-скага падраздзялення ўварваліся ў варожыя траншэі, штыкамі і гранатамі знішчылі да роты гітлераўцаў і авалодалі выгаднымі пазіцыямі.

Ворага прымусілі адысці

На захад ад Растова-на-Дану праціўнік імкнуўся навесці мост і пераправіцца праз адзін водны рубяж. Нашы падраздзяленні артылерыйскім і мінамётным агнём рассялі гітлераўцаў і прымусілі іх хутка адысці.

ПА СОВЕЦКАЙ КРАІНЕ

ВУГАЛЬ ДЛЯ СТАЛІНГРАДА

Знатны машыніст Томскай чыгункі Лунін купіў на свае асабістыя зберажэнні эшалон вугалю для Сталінграда. Пачын тав. Луніна падхапілі паравознікі Інскага дэпо. Яны рашылі набыць для Сталінграда 2.000 тон вугалю на срэдкі, атрыманыя ад эканоміі паліва. Тысячу тон вугалю для Сталінграда купілі машыністы комсамольска-маладзёжнай калоны паравозаў дэпо Барнаул.

САМАЛЁТЫ ЗВЫШ ПЛАНА

Калектыў авіяцыйнага завода, дзе дырэктарам тав. Белянскі, здаў у сакавіку, звыш месячнай праграмы, у асобы фонд Галоўнага Камандавання некалькі дзесяткаў баявых самалётаў. Калектыў завода, дзе дырэктарам тав. Жэзлоў, здаў у асобы фонд звыш плана матэрыялы для авіяцыйнага палка.

УЗНАГАРОДЖАННЕ ПАТРЫЁТАЎ

У кастрычніку мінулага года два цяжкія параненыя лётчыкі—лейтэнант Еўграфав і капітан Глушыцкі папалі ў рукі немцаў. Смелыя патрыёты — жыхары Курска — Зоя Емельянава, Анна Бачарова, рабочыя Бабкін і яго 16-гадовы сын Павел, пагарджаючы небяспечай, дапамаглі лётчыкам уцячы з палону. Яны забяспечылі іх зброяй, дакументамі, вопраткай. Савецкі ўрад высока ацаніў удзячны ўчынак і ўзнагародзіў патрыётаў ордэнамі Саюза ССР.

На Заходнім фронце

На Заходнім фронце нашы войскі вялі баі мясцовага значэння. Часці Н-скага злучэння ўклініліся ў пярэдні край абароны праціўніка і захапілі вельмі ўмацаваныя пазіцыі немцаў. Нашы артылерысты знішчылі 4 мінамётныя і 8 артылерыйскія батарэі праціўніка.

На другім участку ўзятыя ў палон нямецкія салдаты і афіцэры расказалі, што многія падраздзяленні 267 нямецкай пяхотнай дывізіі ў апошніх баях страцілі забітымі і раненымі 70—80 процантаў свайго асабістага састава.

Знішчаюць гітлераўцаў

У раёне сярэдняга цячэння Паўночнага Данца Н-ская артылерыйская часць абстрэла скапленне танкаў і пяхоты праціўніка. Знішчана 4 нямецкія танкі і рассяяна да батальёна гітлераўцаў. На другім участку нашы падраздзяленні адбілі атаку батальёна нямецкай пяхоты, ўзмоцненай танкамі і артылерыяй. Пакінуўшы на полі бою 150 трупам сваіх салдат і афіцэраў і 2 спаленыя танкі, немцы адышлі на ранейшыя пазіцыі.

На поўдзень ад возера Ільмень нямецкая пяхота атакавала нашы пазіцыі. Перадавыя падраздзяленні Н-скай часці адбілі атаку гітлераўцаў. Праціўнік страціў толькі забітымі да 300 салдат і афіцэраў.

(3 паведамленняў Савінформбюро).

ПУШЧАНА МАГУТНАЯ ЭЛЕКТРАПЕЧ

На акцубінскім заводзе фэросплаваў закончан мантаж і здана ў эксплуатацыю другая магутная электрапеч. Яна будзе даваць высокакасны метал для патрэб абароннай прамысловасці.

АДНАЎЛЕННЕ ЖАЛЕЗНАВОДСКАГА КУРОРТА

Нямецкія акупанты разбурылі жалезнаводскі курорт. Страты, нанесеныя курорту, вылічваюцца ў 50 мільёнаў рублёў. Цяпер вядуцца аднаўленчыя работы. Пачынае працаваць санаторый «Ударнік». У хуткім часе будуць гатовы для прыёму хворых санаторыі ВЦСПС і ЦК саюза чыгуначнікаў, а таксама курортная лячэбніца. Адноўлены ўсе мінеральныя крыніцы. Прыводзяцца ў парадак сады і паркі.

48 УНУКАЎ НА ФРОНЦЕ

78-гадовы казах Ашым Ібраеў (Казахстан) прывадзіў у Чырвоную Армію 48 сваіх унукаў. Адрэзаныя джыгіты, якія абучыліся вайсковай справе ў падраздзяленнях Асавіяхіма і ўсевобуча, зараз змагаюцца на фронтах айчыннай вайны. Унукі часта пішуць дзеду аб сваіх баявых справах. Ібраеў падлічыў, што яны знішчылі каля 200 фашыстаў. Семера ўнукаў сталі камандзірамі ў кавалерыйскіх часцях, чацвёра ўзнагароджаны ордэнамі.

РЕДАКЦИОННАЯ КОЛЛЕГИЯ.
А143.